



University in News on 23 March 2024

i-NEXT PAGE 3

NBT PAGE 5

AMAR UJALA MY CITY PAGE 5

HINDUSTAN PAGE 6

AMRIT VICHAR PAGE 4

अब पार्ट टाइम एमटेक में दूरी का दायरा खत्म

एलयू के इंजीनियरिंग संकाय में फैकल्टी बोर्ड की बैठक में प्रस्ताव पर लगाई मुहर

LUCKNOW (22 MARCH): लखनऊ विश्वविद्यालय के पार्ट टाइम एमटेक में नए सत्र से दाखिले के लिए अब किसी भी शहर का अभ्यर्थी आवेदन कर सकता है। हाल में हुई इंजीनियरिंग फैकल्टी बोर्ड की बैठक में अध्यादेश संशोधन कर सीमित दूरी का प्राविधान हटाने के प्रस्ताव को मंजूरी दे दी गई है। इन कोर्सों में पांच से आठ बजे तक क्लास संचालित होंगी।

100 किमी था अमी पैमाना

एलयू के पार्ट टाइम एमटेक कोर्स में अभी तक 100 किमी तक के दायरे में रहने वाले अभ्यर्थियों को प्रवेश देने का प्राविधान था। इसकी वजह से सत्र 2023-24 में काफी अभ्यर्थी आवेदन के बाद भी प्रवेश से वंचित रह गए थे। जनवरी में वीसी प्रो. आलोक कुमार राय ने इंजीनियरिंग संकाय में बैठक कर पार्ट टाइम एमटेक के अध्यादेश में संशोधन के लिए डीन प्रो. एके सिंह को अधिकृत किया था। अब अध्यादेश में संशोधन का प्रस्ताव पास कर इसमें दूरी का प्राविधान खत्म कर दिया गया है।

तीन दिन लगेंगी क्लास

बैठक में तय हुआ कि पार्ट टाइम एमटेक की क्लास सप्ताह में तीन दिन शुक्रवार, शनिवार, रविवार को होंगी। इसका समय पांच से आठ बजे तक रहेगा। अभी समय चार से आठ है। इसके अलावा बीटेक कंप्यूटर साइंस एंड इंजीनियरिंग में 60 और एमसीए में 30 सीटें बढ़ाने का निर्णय लिया गया है। अभी बीटेक कंप्यूटर साइंस एंड इंजीनियरिंग में 120 व एमसीए में 30 सीटें हैं।

LU: सम सेमेस्टर परीक्षा कार्यक्रम जारी

■ एनबीटी सं, लखनऊ: एलयू व सहयुक्त कॉलेजों में बीएससी और बीकॉम सम सेमेस्टर-2024 का अंतिम परीक्षा कार्यक्रम घोषित कर दिया गया है। परीक्षा नियंत्रक विद्यानंद त्रिपाठी ने बताया कि परीक्षाएं 23

अप्रैल से 12 जून तक चलेंगी। पूरा कार्यक्रम वेबसाइट पर है। इसके साथ एमपीएड, एमएससी, एमएमए, बीएससी एजी एनईपी, एडी, बीवॉक एनईपी और बीबीए में विषम सेमेस्टर के परिणाम भी जारी हो गए हैं।

मारपीट के आरोप में स्टूडेंट निलंबित

■ एनबीटी सं, लखनऊ: एलयू में एलएलबी ऑनर्स तीसरे वर्ष के स्टूडेंट हर्षित को प्रॉक्टर प्रो.रावेश द्विवेदी ने फिर निलंबित कर दिया है। प्रॉक्टर ने बताया कि छात्र को हॉस्टल से व अन्य सुविधाओं से भी निलंबित किया गया है। इसके बावजूद उसने अपने साथियों संग न्यू कैंपस स्थित विधि संकाय में पहुंचकर मारपीट की थी। इस मामले में जांच समिति की रिपोर्ट के आधार पर रही कार्रवाई की गई है।

'काँफी विद वीसी' में अंतरराष्ट्रीय स्टूडेंट्स से चर्चा

■ एनबीटी सं, लखनऊ: एलयू में वीसी प्रो. आलोक कुमार राय ने शुक्रवार को अंतरराष्ट्रीय स्टूडेंट्स के साथ 'काफी विद वीसी' कार्यक्रम के तहत कई अहम चर्चाएं कीं और उनके सुझाव मांगे। उन्होंने विवि की योजनाओं के बारे में बताया। इस दौरान दर्शनशास्त्र में पीएचडी कर रही एक महिला बौद्ध भिक्षु ने कल्याण मंत्रों का जाप किया।

एलयू में यूजी सम सेमेस्टर की परीक्षाएं 23 अप्रैल से

LUCKNOW (22 March, inext) : लखनऊ विश्वविद्यालय ने स्नातक सम सेमेस्टर परीक्षाओं की प्रस्तावित समय सारिणी शुक्रवार रात वेबसाइट पर जारी कर दी। बीए और बीएससी की परीक्षाएं 23 अप्रैल और बीकॉम की परीक्षाएं 24 अप्रैल से शुरू होंगी। एलयू एवं सहयुक्त महाविद्यालयों के छात्र-छात्राएं विश्वविद्यालय की वेबसाइट <https://www.lkouniv.ac.in> के माध्यम से देख सकते हैं।

फार्म भरने की प्रक्रिया शुरू

परीक्षा नियंत्रक विद्यानंद त्रिपाठी की ओर से जारी सूचना के अनुसार परीक्षा कार्यक्रम के संबंध में सुझाव पांच अप्रैल तक ई-मेल coe@lkouniv.ac.in पर उपलब्ध करा सकते हैं। इसके बाद

फाइल समय सारिणी जारी होगी। सम सेमेस्टर परीक्षाओं के फार्म भरने की प्रक्रिया शुरू हो चुकी है।
ये है प्रस्तावित कार्यक्रम
बीए दूसरे व चौथे सेमेस्टर की परीक्षाएं 23 अप्रैल से 27 मई और छठे सेमेस्टर की परीक्षा 23 अप्रैल से 12 जून तक होगी। बी.एससी द्वितीय सेमेस्टर की परीक्षा 23 अप्रैल से 15 मई, चौथे सेमेस्टर की 23 अप्रैल से नौ मई और छठे सेमेस्टर में 23 अप्रैल से 24 मई तक प्रस्तावित की गई हैं। बीकॉम एनईपी दूसरे सेमेस्टर की परीक्षाएं 24 अप्रैल से आठ मई, चौथे सेमेस्टर की 23 अप्रैल से 27 मई और छठे सेमेस्टर की 24 अप्रैल से चार मई तक तिथि तय की गई है।

लविवि: सेमेस्टर परीक्षाओं के नतीजे जारी

लखनऊ। लखनऊ विश्वविद्यालय ने शुक्रवार को एमए, एमएससी सहित 17 पाठ्यक्रमों की विषम सेमेस्टर परीक्षाओं के रिजल्ट जारी कर दिए। विद्यार्थी विवि की वेबसाइट से परिणाम देख सकते हैं। परीक्षा विभाग ने जिन पाठ्यक्रमों के नतीजे जारी किए हैं उनमें पहले, तीसरे एवं पांचवें सेमेस्टर के परिणाम शामिल हैं। (संवाद)

पीएचडी का कटऑफ जारी

लखनऊ। लविवि. ने पीएचडी प्रवेश प्रक्रिया 2023-24 के तहत शुक्रवार को छह विषयों का फाइनल कटऑफ जारी किया। अभ्यर्थी विवि की वेबसाइट पर सूची देख सकते हैं। अभ्यर्थी 23 से 27 मार्च तक फीस जमा कर सकते हैं। प्रवक्ता प्रो. दुर्गेश श्रीवास्तव ने बताया कि जूलाँजी, जियोलाँजी, स्टैटिक्स, एंथ्रोपॉलिजी, एआईएच और हिंदी का कटऑफ जारी किया गया है। समस्या पर अभ्यर्थी प्रवेश समन्वयक कार्यालय में संपर्क कर सकते हैं। (संवाद)

JAGRAN CITY PAGE III

स्नातक सम सेमेस्टर परीक्षाएं 23 अप्रैल से

जासं, लखनऊ : लखनऊ विश्वविद्यालय ने स्नातक सम सेमेस्टर परीक्षाओं की प्रस्तावित समय सारिणी शुक्रवार रात वेबसाइट पर जारी कर दी। बीए और बीएससी की परीक्षाएं 23 अप्रैल और बीकॉम की परीक्षाएं 24 अप्रैल से शुरू होंगी। लवि एवं सहयुक्त महाविद्यालयों के छात्र-छात्राएं विश्वविद्यालय की वेबसाइट <https://www.lkouniv.ac.in/> के माध्यम से देख सकते हैं।
परीक्षा नियंत्रक विद्यानंद त्रिपाठी की ओर से जारी सूचना के अनुसार परीक्षा कार्यक्रम के संबंध में सुझाव पांच अप्रैल तक ई-मेल coe@lkouniv.ac.in पर उपलब्ध करा सकते हैं। इसके बाद फाइल समय सारिणी जारी होगी। गौरतलब है कि सम सेमेस्टर परीक्षाओं के फार्म भरने की प्रक्रिया शुरू हो चुकी है।
ये है प्रस्तावित कार्यक्रम : बी.ए दूसरे व चौथे सेमेस्टर की परीक्षाएं 23 अप्रैल से 27 मई और छठे सेमेस्टर की परीक्षा 23 अप्रैल से 24 मई तक प्रस्तावित की गई हैं। बीकॉम एनईपी दूसरे सेमेस्टर की परीक्षाएं 24 अप्रैल से आठ मई, चौथे सेमेस्टर की 23 अप्रैल से 27 मई और छठे सेमेस्टर की 24 अप्रैल से चार मई तक तिथि तय की गई है।

पार्ट टाइम एमटेक दाखिले में दूरी का दायरा खत्म

लवि के पार्ट टाइम एम.टेक पाठ्यक्रम में नए सत्र से दाखिले के लिए किसी भी शहर का अभ्यर्थी आवेदन कर सकता है। हाल ही में हुई इंजीनियरिंग फैकल्टी बोर्ड की बैठक में अध्यादेश संशोधन कर सीमित दूरी का प्राविधान हटाने के प्रस्ताव को मंजूरी दे दी गई है। इन पाठ्यक्रमों में पांच से आठ बजे तक कक्षाएं संचालित होंगी। लवि के पार्ट टाइम एम.टेक पाठ्यक्रम में अभी तक 100 किलोमीटर तक में रहने वाले अभ्यर्थियों को प्रवेश देने का प्राविधान था। इसकी वजह से सत्र 2023-24 में काफी अभ्यर्थी आवेदन के बाद भी प्रवेश से वंचित रह गए थे। बीते जनवरी में कुलपति प्रो. आलोक कुमार राय ने इंजीनियरिंग संकाय

में बैठक कर पार्ट टाइम एम.टेक के अध्यादेश में संशोधन के लिए डीन प्रो. एके सिंह को अधिकृत किया था। अब अध्यादेश में संशोधन का प्रस्ताव पास कर इसमें दूरी का प्राविधान खत्म कर दिया गया है। बैठक में यह भी तय हुआ कि पार्ट टाइम एम.टेक की कक्षाएं सप्ताह में तीन दिन शुक्रवार, शनिवार, रविवार को होंगी। इसका समय पांच से आठ बजे तक रहेगा। अभी समय चार से आठ है। इसके अलावा बी.टेक कंप्यूटर साइंस एंड इंजीनियरिंग में 60 और एम.सी.ए में 30 सीटें बढ़ाने का निर्णय लिया गया। अभी बी.टेक कंप्यूटर साइंस एंड इंजीनियरिंग में 120 व एम.सी.ए में 30 सीटें हैं।

बीकॉम एनईपी दूसरे सेमेस्टर की परीक्षाएं 24 अप्रैल से आठ मई, चौथे सेमेस्टर की 23 अप्रैल से छह मई और छठे सेमेस्टर की 24 अप्रैल से चार मई तक तिथि तय की गई है।

वीसी संग उत्सव, जीवन शैली पर संवाद

लखनऊ। लखनऊ विश्वविद्यालय के डीन छात्र कल्याण की ओर से कॉफी विद वीसी का आयोजन किया गया। कुलपति प्रो. आलोक कुमार राय और विभिन्न विभागों के अंतर्राष्ट्रीय छात्रों के साथ एक इंटरविव सत्र हुआ। कुलपति प्रो. आलोक कुमार राय ने शिक्षा और प्रेरणा के महत्व पर अपने विचार साझा करके चर्चा की शुरुआत की। योजनाओं के बारे में अपना दृष्टिकोण भी साझा किया। उत्सव और जीवन शैली पर छात्रों के साथ संवाद हुआ।

गोष्ठी: जल के अत्यधिक दोहन से असमय बारिश

लखनऊ। हमें यह समझना होगा कि जल संरक्षण मात्र एक नारा नहीं बल्कि आन्दोलन है, इसे जन-जन तक ले जाना हमारा दायित्व है। आजकल जो असमय बारिश हो रही है वो भूमिगत जल के अत्यधिक दोहन का परिणाम है। ये बातें लखनऊ विश्वविद्यालय के समाज कार्य विभाग एवं पं. दीनदयाल उपाध्याय शोध पीठ की ओर से विश्व जल दिवस पर हुई संगोष्ठी में मुख्य अतिथि भूगर्भ वैज्ञानिक प्रो. अजय मिश्र ने कहीं।

PIONEER PAGE 3

भूमिगत जल के अत्यधिक दोहन का ही परिणाम है असमय बारिश : प्रो. अजय मिश्र

पावनियर समाचार सेवा। लखनऊ

हमें यह समझना होगा कि जल संरक्षण मात्र एक नारा नहीं बल्कि आन्दोलन है। इसे जन-जन तक ले जाना हमारा दायित्व है। आजकल जो असमय बारिश हो रही है वो भूमिगत जल के अत्यधिक दोहन का परिणाम है। यह भी वैश्विक तापमान में लगातार हो रही है वृद्धि का एक बड़ा कारक है। उक्त विचार शुक्रवार को लखनऊ विश्वविद्यालय के समाज कार्य विभाग एवं पं. दीनदयाल उपाध्याय शोध पीठ के संयुक्त तत्वावधान में विश्व जल दिवस को संपन्न हुई संगोष्ठी में मुख्य अतिथि के रूप में पधारे भूगर्भ वैज्ञानिक प्रो. अजय मिश्र ने अपने उद्बोधन में कहा। उन्होंने एक प्रस्तुतिकरण के माध्यम से उपस्थित शिक्षकों एवं छात्र-छात्राओं को बताया कि किस तरह जल दूषित होता है और उसे स्वच्छ रखने के क्या तरीके हो सकते



हैं। उन्होंने घरों में उपयोग किये जा रहे आरओ एवं अन्य जल शुद्धिकरण के यंत्रों द्वारा इस्तेमाल किये जा रहे पानी से उत्पन्न हुई स्वास्थ्य समस्याओं पर भी प्रकाश डाला। समाज कार्य विभागाध्यक्ष एवं विश्वविद्यालय के मुख्य कुलतुषागक प्रो. राकेश द्विवेदी ने लगातार कम होते जल स्तर पर अपनी चिंता व्यक्त हकरते हुए कहा कि पीने योग्य पानी की लगातार कमी होती जा रही है। समाज कार्य के विद्यार्थी होने के नाते हमें इसका संरक्षण करना होगा, जिससे हम स्थातिक विकास के लक्ष्यों की प्राप्ति कर सकें और आने वाले पीढ़ियों को शुद्ध जल कि उपलब्धता करावा सकें।

समाज कार्य विभाग के वरिष्ठतम प्रोफेसर डॉ. राज कुमार सिंह ने अध्यक्षीय उद्बोधन में पानी को लेकर अपने निजी अनुभव साझा किये कि किस तरह उन्होंने वाटर प्यूरीफायर यंत्रों का इस्तेमाल एक लम्बे समय तक नहीं किया और जब किया तो उन्हें किन समस्याओं का सामना करना पड़ा। इसके पहले डॉ. रमेश त्रिपाठी ने उपस्थित सभी अतिथियों एवं छात्रों का स्वागत अपने उद्बोधन से किया तत्पश्चात डॉ. गरिमा सिंह ने जल संधियों एवं उपयोग से वैश्विक शांति के प्रति संयुक्त राष्ट्र के संकल्प पर आधारित अपना उद्बोधन दिया।



लविवि के कुलपति आलोक कुमार राय के साथ छात्र।

अमृत विचार

काँफी विद वीसी में कल्याण मंत्रों का जाप

अमृत विचार, लखनऊ : लखनऊ विश्वविद्यालय के डीन छात्र कल्याण की ओर से कॉफी विद वीसी के विवि के विभिन्न विभागों के अंतर्राष्ट्रीय छात्र शामिल हुए। विषयवार छात्रों द्वारा सूचनाएं साझा की गईं। आयोजित कार्यक्रम के दौरान कुलपति प्रो. आलोक कुमार राय ने शिक्षा और प्रेरणा के महत्व पर अपने विचार साझा किये। उन्होंने विश्वविद्यालय और इसकी भविष्य की योजनाओं के बारे में अपना दृष्टिकोण भी बताया। विदेशी छात्रों के पूछे गए प्रश्नों का उत्तर भी

दिया गया। इस अवसर पर उत्सवों, जीवन शैली, खान-पान की आदतों, व्यंजनों और विभिन्न सांस्कृतिक जीवन के विभिन्न पहलुओं पर चर्चा की गई। छात्रों को विभिन्न व्यावसायिक और सांस्कृतिक पारिस्थितिकी प्रणालियों में समायोजन के लिए कुछ जीवन शैली मंत्र और व्यावहारिक सलाह दी गई। दर्शनशास्त्र में पीएचडी कर रही एक महिला बौद्ध भिक्षु ने कल्याण मंत्रों का जाप किया और खुशहाल परिसर जीवन के लिए प्रार्थना की।



लविवि में आयोजित कार्यक्रम में शपथ लेते भूगर्भ वैज्ञानिक व अन्य।

अमृत विचार

जल-संरक्षण पर जागरूकता की शपथ ली

अमृत विचार, लखनऊ : विश्व जल संरक्षण को लेकर लखनऊ विवि सहित अन्य विवि में विविध आयोजन किये गए। विशेषज्ञों ने जल संरक्षण के लिए जागरूक कर अपनी राय दी और छात्रों प्रस्तुतिकरण किया। छात्रों को जल संरक्षण की ओर कदम बढ़ाकर कुछ नया करने की शपथ भी दिलाई गई। भूगर्भ वैज्ञानिक प्रो. अजय मिश्र ने जल को स्वच्छ रखने के तरीके बताए। डॉ. शिखा सिंह ने शिक्षकों के माध्यम से छात्रों को शपथ दिलाई। डॉ. ओमिन्द्र कुमार यादव, छात्र, शिक्षक एवं शोधार्थी मौजूद रहे। खाजा मोईनुद्दीन भाषा विवि में हुए कार्यक्रम में जल संरक्षण पर विशेषज्ञों ने राय प्रस्तुत की। बाबासाहेब भीमराव अंबेडकर, डॉ. शकुंतला मिश्रा राष्ट्रीय पुनर्वास विवि सहित अन्य विवि में भी आयोजन हुए।